

लातूर सामचार

(सांज दैनिक)
प्रकाशन: लातूर
पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक) कार्यकारी संपादक : शिवाजी दयानंद जडे

Email-dainiklatursamachar@gmail.com

नीट २०२६ पेपरफुटी प्रकरण: लातूरमधील बालरोगतज्ज्ञ डॉ. मनोज शिरूरे यांना अटक!



सीबीआयच्या तपासातून पेपरफुटीचा संपूर्ण कट अत्यंत नियोजनबद्ध पद्धतीने रचण्यात आल्याचे समोर आले आहे. मोटेगावकरने आपल्या क्लासमधील पी. व्ही. कुलकर्णी आणि मनीषा मांडरे यांना एनटीएच्या प्रश्नपत्रिका तयार करणाऱ्या पॅनलमध्ये सहभागी करून घेतल्याचा आरोप आहे. कुलकर्णी यांच्याकडे केमिस्ट्री तर मनीषा मांडरे यांच्याकडे बायोलॉजी विषयाची जबाबदारी होती. प्रश्नपत्रिका तयार करतानाच त्यांनी प्रश्न पाठ केले आणि नंतर ते हाताने लिहून मोटेगावकरकडे पोहोचवले. त्यानंतर मोटेगावकरने हे सर्व प्रश्न पीडीएफ स्वरूपात मोबाईलमध्ये साठवून ठेवले होते.

तपासात पुढे असेही स्पष्ट झाले की, हे प्रश्न आणि उत्तरे पैशांच्या मोबदल्यात विद्यार्थ्यांपर्यंत पोहोचवले जात होते. डॉ. मनोज शिरूरे यांनी स्वतःच्या मुलासाठी ही प्रश्नपत्रिका घेतल्याचा आरोप असल्याने प्रकरण अधिक गंभीर बनले आहे. सीबीआयच्या हाती आलेल्या डिजिटल पुराव्यांमुळे या रॅकेटमध्ये अनेक जण सामील असल्याची शक्यता व्यक्त केली जात आहे. मोटेगावकरने परीक्षा झाल्यानंतर मोबाईलमधील सर्व माहिती डिलीट करून पुरावे नष्ट करण्याचा प्रयत्न केला होता. मात्र, सीबीआयने तांत्रिक मदतीने तो डेटा पुन्हा मिळवला आणि त्यानंतर संपूर्ण जाळे उघडकीस आले.

अंबाजोगाई येथील दोन विद्यार्थ्यांची चौकशी नीट पेपरफुटी प्रकरणाच्या तपासाला आता वेग आला आहे. अंबाजोगाई येथील दोन विद्यार्थ्यांची सीबीआयकडून चौकशी सुरू असून, तपासासाठी त्यांच्या मोबाईल फोन ताब्यात घेण्यात आले आहेत. या मोबाईलमधील कॉल रेकॉर्ड, चॅट्स आणि डिजिटल व्यवहारांची तपासणी करून पेपरफुटी प्रकरणातील आणखी धागेदोरे शोधण्याचा प्रयत्न सुरू आहे. पालकांनाही चौकशीसाठी सीबीआय कार्यालयात याचबरोबर काही पालकांनाही चौकशीसाठी पुणे सीबीआय कार्यालयात बोलावण्यात आले आहे. विद्यार्थी, पालक आणि संशयित

आरोपी यांच्यातील संपर्क, आर्थिक व्यवहार आणि पेपर मिळवण्याची साखळी याबाबत सीबीआय तपास करत असल्याची माहिती समोर येत आहे. नीट पेपरफुटी प्रकरणात दरोड नवे खुलासे होत असल्याने तपास अधिकच गडद होत चालला आहे. उघडकीस आल्यावरही टोळी पैसे वसूल करत होती आयबीकडून माहिती मिळाल्यानंतर, ८ मे च्या रात्री राजस्थान एसओजीने कारवाई सुरू केली. त्यावेळीही टोळी खरेदीदारांकडून पैसे वसूल करण्यात गुंतली होती. सीकरमध्ये पेपर खरेदी करणाऱ्या एका विद्यार्थ्याची चौकशी करत असतानाच, त्याला पैसे मागण्यासाठी दलालाचा फोन आला. सीबीआयने पेपर खरेदी

करणाऱ्या विद्यार्थ्यांच्या ठिकाणी छापे टाकले, जिथे हेच समोर आले. लातूरमध्ये ८ एकामध्ये शाळा-महाविद्यालय उभारण्याची तयारी या प्रकरणात अटक करण्यात आलेला महाराष्ट्रातील लातूर येथील आरसीसी कोचिंगचा संचालक शिवराज मोटेगावकर उर्फ 'एम सर' लातूरच्या खोपेगाव शिवारात ८ एकर जमिनीवर शाळा-महाविद्यालय सुरू करण्याच्या तयारीत होता. तेथे बहुमजली इमारतीचे बांधकाम वेगाने सुरू होते. सीबीआय त्याच्या निधीचे स्रोत, जमीन खरेदी आणि आर्थिक व्यवहारांचीही चौकशी करत आहे. एजन्सीने त्याच्या पत्नी आणि मुलाचीही चौकशी केली आहे.



विकास लवांडे यांना पोलिसांनी केली अटक, वारकऱ्यांवरील वक्तव्य भोवले

मुंबई/प्रतिनिधी: वारकरी संप्रदायाबाबत केलेल्या वादग्रस्त वक्तव्यामुळे चर्चेत आलेले राष्ट्रवादी काँग्रेस (शरद पवार गट) नेते विकास लवांडे यांच्यावर अखेर अटकेची कारवाई करण्यात आली आहे. अतिरिक्त सत्र न्यायालयाने दिलेला अंतरिम अटकपूर्व जामीन रद्द झाल्यानंतर वाघोली पोलिसांनी तातडीने त्यांना ताब्यात घेतल्याची माहिती समोर आली आहे. या प्रकरणामुळे आधीच राजकीय वातावरण तापलेले असताना, लवांडे यांच्या अटकेने आता नव्या वादाला तोंड फुटण्याची चिन्हे दिसत आहेत.

नेमकं प्रकरण काय ? वारकरी संप्रदायात 'घुसखोरी' होत असल्याचा दावा विकास लवांडे यांनी केला होता. त्यांच्या या वक्तव्यामुळे अनेकांनी संताप व्यक्त केला होता. याप्रकषणी येरवडा येथील नलिनी आशिष वायाळ यांनी वाघोली पोलिस ठाण्यात तक्रार दाखल केली होती. त्यानंतर लवांडे यांच्याविरोधात गुन्हा नोंदवण्यात आला. प्रकरण न्यायालयात पोहोचल्यानंतर अतिरिक्त सत्र न्यायालयाने त्यांना २० मेपर्यंत अंतरिम अटकपूर्व जामीन मंजूर केला होता. त्याचवेळी तपास यंत्रणा आणि सरकारी पक्षाला आपली भूमिका स्पष्ट करण्याचे निर्देशही देण्यात आले होते.

न्यायालयात काय घडले ? तपासादरम्यान एक महत्वाची बाब समोर आल्याचे सांगितले जात आहे. लवांडे यांनी अटकपूर्व जामिनासाठी दाखल केलेल्या अर्जात स्वतःविरोधातील पूर्वीचे चार गुन्हे नमूद न केल्याचा मुद्दा सरकारी पक्षाने न्यायालयासमोर उपस्थित केला. सरकारी वकिलांनी ही माहिती लपवण्यात आल्याचा दावा करत अंतरिम संरक्षण रद्द करण्याची मागणी केली. न्यायालयाने हा युक्तिवाद मान्य करत लवांडे यांचा अंतरिम अटकपूर्व जामीन रद्द केला. त्यानंतर काही तासांतच पोलिसांनी त्यांना ताब्यात घेतले असल्याचे समजते.

मनरेगा अंतर्गत महिला बचत गटांची घेतली जाणार मदत

लातूर/प्रतिनिधी: राज्यात सन २०२६ ते २०४७ या कालावधीत राबविण्यात येणाऱ्या अत्यंत महत्वाकांक्षी ३०० कोटी वृक्षारोपण अभियानाच्या पहिल्या टप्प्यात जिल्ह्यातील वृक्षारोपण योग्य जमिनीची 'लँड बँक' तयार करण्याच्या सूचना जिल्हाधिकारी डॉ. भारत बारटेवाड यांनी दिल्या. जिल्हाधिकारी कार्यालयात बुधवारी आयोजित बैठकीत जिल्हाधिकाऱ्यांनी जिल्ह्यातील सर्व शासकीय यंत्रणा व विभागांना या मोहिमेच्या प्रभावी अंमलबजावणीसाठी सूक्ष्म नियोजनाचे निर्देश दिले.

वृक्षारोपण मोहिमेसाठी योग्य 'लँड बँक' तयार करा-जिल्हाधिकारी डॉ. भारत बारटेवाड



रोहयोचे उपजिल्हाधिकारी संदीप कुलकर्णी, जिल्हा ग्रामीण विकास यंत्रणेचे प्रकल्प संचालक संजय इंगळे, लातूर

शहर महानगरपालिकेचे अतिरिक्त आयुक्त देविदास जाधव, सामाजिक वनीकरण विभागाचे उपवन संरक्षक अमितराज

जाधव, सहायक वनसंरक्षक मदन क्षीरसागर, प्रादेशिक परिवहन अधिकारी विनोद चव्हाण, ग्रामीण पाणी पुरवठा

यंत्रणेचे कार्यकारी अभियंता बाळासाहेब शेलार, उपमुख्य कार्यकारी अधिकारी बाळासाहेब वाघ यांची यावेळी प्रमुख उपस्थिती होती. सन २०२६ ते २०४७ या दीर्घकालीन कालावधीत संपूर्ण राज्यात ३०० कोटी वृक्षलागवड करण्याचे उद्दिष्ट निश्चित करण्यात आले आहे. या अनुषंगाने लातूर जिल्ह्यातील प्रत्येक तालुक्यामध्ये शासकीय कार्यालय परिसर, खुल्या व मोकळ्या जागा, रस्त्यांच्या दुतर्फा असलेली जमीन, गायरान जमिनी, पडीक जमिनी तसेच वृक्षलागवडीसाठी स्वतःहून इच्छुक असणाऱ्या शेतकऱ्यांच्या जमिनींची

अचूक निवड व सर्वेक्षण तात्काळ पूर्ण करण्याच्या सूचना जिल्हाधिकारी डॉ. बारटेवाड यांनी दिल्या. आगामी २५ मे ते ०५ जून २०२६ या कालावधीत जिल्ह्यातील वृक्षलागवडीसाठी उपलब्ध सर्व जमिनींची अचूक माहिती संकलित करून जीआयएस प्रणाली आधारित 'लँड बँक' तयार करावी. ही डिजिटल बँक तयार झाल्यानंतर जिल्ह्यातील सर्व संबंधित शासकीय यंत्रणा व विभागांना त्यांच्या क्षेत्रातील वृक्षलागवडीचे निश्चित उद्दिष्ट वाटप करण्यात येणार असल्याचे त्यांनी सांगितले.

प्रभात किरणे

अडचणीत न मिळे साथ करू नये तयाची सोबत नाते मैत्री म्हणजे आभास ठेवू नये कधीही विश्वास इंजि. नागनाथ कलवले, लातूर ९७६४७ ८८२८८

कुजबुज

- डॉ. संजय जमदाडे

जात जनगणना रद्द करण्याची याचिका सर्वोच्च न्यायालयाने फेटाळली..

चिमटा दयाचा धर-पकडच्या बातम्यामुळे संयथित फरार झाल्याचे समजते ! मात्र लातूरच्या शैक्षणिक गुणवत्तेला बदनाम केले ... !!

आऊटर रिंगरोडला राष्ट्रीय महामार्गाचा दर्जा मिळणार ..!

- * आमदार अभिमन्यू पवारांच्या सातत्यपूर्ण प्रयत्नांना यश
- * लातूर आऊटर रिंगरोडला राष्ट्रीय महामार्गाचा दर्जा
- * ४-लेन कॉरिडॉर म्हणून विकास होणार

लातूर/प्रतिनिधी: लातूर शहराच्या भविष्यातील नियोजित विकासाला गती देणाऱ्या आणि शहरवासीयांच्या अनेक वर्षांच्या मागणीतला महत्वाचा प्रकल्प लातूर आऊटर रिंगरोड आता प्रत्यक्षात येण्याच्या मार्गावर आहे. शहरातील दिवसेंदिवस वाढणारी वाहतूककोंडी, झपाट्याने होणारा शहरी विस्तार, औद्योगिक व व्यापारी क्षेत्राचा वाढता भार आणि भविष्यातील दळणवळणाच्या गरजा लक्षात घेता, 'पेठ - चांडेश्वर - कव्हा - बाभळगाव - भातखेडा - खुलगापूर - नांदगाव - रायवाडी - हरंगुळ - खंडापूर - गंगापूर - पेठ' या सुमारे ६० किलोमीटर लांबीच्या आऊटर रिंगरोडला राष्ट्रीय महामार्गाचा दर्जा देऊन चौपटरीकरण करण्याची मागणी जोर धरत आहे.



छत्रपती शिवाजीराजे भोसले यांच्याद्वारे आवश्यक प्रस्ताव सादर करण्यास सूचना दिल्या होत्या. याचबरोबर मुख्यमंत्री देवेंद्र फडणवीस यांनीही लातूरच्या विकासासाठी या प्रकल्पाला प्राधान्य देण्याचा आश्वासन दिले होते.

आता राज्याच्या सार्वजनिक बांधकाम विभागाद्वारे सादर केलेला प्रस्ताव केंद्रीय रस्ते वाहतूक व महामार्ग मंत्रालयाकडे पोहोचला असून, मंजुरी मिळाल्यानंतर हा प्रकल्प राबविला जाईल. आऊटर रिंगरोड प्रकल्प राबवल्यामुळे लातूर शहरातील वाहतूककोंडी लक्षणीय प्रमाणात कमी होईल, बाहेरील जड बांधकाम थेट मागिने वळवता येईल, अपघातांचा धोका कमी होईल तसेच शहरवासीयांना सुरक्षित आणि सुलभ

प्रवासाची सुविधा मिळेल.याशिवाय, या प्रकल्पामुळे लातूरच्या औद्योगिक, व्यापारी व निवासी क्षेत्राचा विस्तारही सुलभ होईल, शहर नियोजनबद्ध पद्धतीने विकसित होईल आणि लातूरच्या आर्थिक प्रगतीला मोठा टक्का बसणार नाही. आमदार अभिमन्यू पवार यांनी सांगितले की, लातूरकरांचे स्वप्न प्रत्यक्षात उतरावे आणि या महत्वाकांक्षी प्रकल्पाला लवकरात लवकर केंद्रीय मंजुरी मिळावी यासाठी सातत्यपूर्ण पाठपुरावा सुरू राहील. लातूरकरांच्या वतीने त्यांनी केंद्रीय मंत्री नितीन गडकरी, मुख्यमंत्री देवेंद्र फडणवीस आणि सार्वजनिक बांधकाम मंत्री छत्रपती शिवाजीराजे भोसले यांचे मनःपूर्वक आभार मानले आहेत.

हलगरा येथील शाळेतील शिष्यवृत्ती परीक्षेत विद्यार्थींचे यश



निलंगा/मोईज सितारी: येथील रहमानिया तालीमि सोसायटी निलंगा द्वारा संचालित गुलशन ए अतफाल उर्दू प्राथमिक शाळा हलगरा तालुका निलंगा येथील इ. ५ वी चे विद्यार्थ्यांचा महाराष्ट्र राज्य परीषद, पुणे पूर्व उच्च प्राथमिक शिष्यवृत्ती परीक्षेत घवघवीत यश संपादन केले आहेत. विद्यार्थी १) सफुरा वसीम मुल्ला २) आलिया रमजान शेख ३) हुमेरा शफीक मचकुरी ४) बिस्मिल्ला नबी

शेख ५) तर्नुम आसीफली शेख ६) शाहीनबी महेबूब शेख ७) सबा इब्राहिम शेख ८) अंजुम रब्बानी शेख. यशस्वी विद्यार्थ्यांचे संस्थेचे अध्यक्ष हाजी मंजुर अहेमद देशमुख सचिव अलहाज फारुख अहेमद देशमुख संचालक शफीक देशमुख,संचालक मंडळ, मुख्याध्यापक व सर्व शिक्षक व शिक्षकेतर कर्मचाऱ्यांनी अभिनंदन केले आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

उष्णतेचे संकट, मात्र उपयोजनाच नाही

राज्यात काय देशात उष्णतेची लाट आली असून जनता त्रासून गेली आहे. सर्वात वाईट ऋतू हा उन्हाळा आहे. यात संरक्षण करायचे कठिण आहे. हिवाळ्यात पांघरून घेता येते, पावसाळ्यात रेणकोट किंवा छत्री वापरता येतात. उन्हाळ्यात काही करता येत नाही. आजोबा-पंजोबांनी लावलेली मोठी झाडे तोडून विकून खाल्लीं। राणात गेले तर सावलीसाठी झाड शोधावे लागते. पाण्याची पातळी खोलवर गेली आहे. कोसोदुर हून पिण्याचे पाणी मागवावे लागते. उष्णतेचा तडका सहन होत नसल्याने काहीजणास जीव गमवावा लागला आहे. यावर्षी उन्हाळा अधिक आहे तो जाणवत आहे. पावुस कधी पडेल याची वाट चातका प्रमाणे सर्वजन पाहत आहेत. त्यामुळे यावर्षीचा उन्हाळा कडक आहे हे मान्यच केले पाहिजे. उन्हाळ्याची झळ सोसवत नाही. तरी पर्याय नाही म्हणून गप्प आहेत. वास्तविक उन्हाचे किंवा उष्णतेचे प्रमाण का वाढते व पाणी पातळी कमी झाली, पावसाळा का घटला, ओझानचा थर का पातळ होत चालला. सूर्य किरणे थेट पृथ्वीवर पडत आहेत. यामुळे त्वचा रोगात वाढ झाली आहे. या बाबत चिंतन केले जात नाही. या समस्यावर जबाबदार हा मानव आहे. याचा त्रास मुक्या प्राण्यांना सहन करावा लागत आहे. जंगलातील प्राण्यास खायला अन्न नाही. फळे नाहीत. सर्वात मोठे दुर्दैव म्हणजे पिण्यासाठी पाणी नाही. त्यामुळे हिंस्त्र पाणी गाववस्त्याकडे वळत आहेत. हल्ले करीत आहेत. पुर्वी असे नव्हते. पावसाळा अधिक प्रमाणात होता. धाराशिव जवळील यडसीच्या डोंगरात रामलिंग मंदिराच्या परिसरात कोठे खड्डा करा पाणी उपलब्ध होत असत. ते पाणी जनावरांना व पिण्यासाठी वापरत असत. आता काय स्थिती आहे. सर्वाधिक फॉरेस्ट एडसी, रामलिंग परिसर, येडाई आदि भागात होते. धाराशिव जिल्हा तसा निसर्गरम्य भाग होता व काही प्रमाणात आहे. एक पर्यटन स्थळ आहे याकडे लोकप्रतिनिधीचे लक्ष नाही त्यापेक्षा कार्यकर्ते, जनतेचे लक्ष नाही. जम्मूकाश्मीर काय घेवून बसलात आपल्या धाराशिव जिन्ह्यात काय कमी आहे. याचा विचार करा? केवळ विचार करा. आजही पावसाळा पुर्व हवाईमार्ग जर जंगली झाडाच्या बिाघाची फवारणी केली तरी पावसाळ्यात झाडे उगवतील. याला पाणी घावण्याची गरज नाही किंवा जोपासण्याची गरज नाही. हे केले पाहिजे. प्रत्यक्षात डोंगराळ भागात जावून झाडे लावु शकत नाही. त्यामुळे हवाईमार्ग पेरणी शक्य आहे. असो उन्हाळा का वाढता आहे. यामागील कारणे कोणती आहेत याची कल्पना सर्वांना आहे. एक तर कॉंक्रेटची जंगले वाढली आहेत. त्याच प्रमाणे सर्वात मोठी चुक माणुस करीत आहे. याला जबाबदार सर्वच आहेत. शासन, प्रशासन, नागरिक, कार्यकर्ते, सामाजिक संस्था आदि जबाबदार आहेत, ते प्रामाणिक वृक्षारोपन करीत नाहीत. देखावा अधिक असतो. त्याच प्रमाणे रँॅंशी टक्केझाड लावल्यावर दुसऱ्या दिवशी त्या ठिकाणी दिसून येत नाही. ही एक शोकांतिका व वस्तूस्थिती आहे. देखावा कमी करा व प्रत्यक्षात कामे करा. अनेक वर्षापासून वृक्षारोपन केले जाते पाच वर्षात किमान मोठ्या प्रमाणात झाडे दिसली असती. पाच वर्षातील लावलेली झाडे कोठे गेली? याचा शासनाकडून आढावा घेतला पाहिजे. नसता हा देखावा बंद तरी केला पाहिजे. आहे ती रोपे कशाला वाया घालता? मुळात वृक्षारोपन प्रामाणिक होत नाही. हे उघड आहे. किमान सामाजिक कामात तरी प्रामाणिकपना असला पाहिजे. याचा परिणाम हा उष्णता वाढीवर होत आहे. नदी, बंधारे मधील पाण्यातील ऑक्सीजनचे प्रमाण कमी होत आहे. दुपारच्यावेळी श्वास घेण्यात आडचण येत आहे. अशा स्थितीत अजूनही नागरिकांचे डोळे उघडले नाहीत. पावुस कमी प्रमाण होण्याचे कारण वातावरणातील दुषीतपना, वृक्ष तोड आदि आहे. मुळात राज्यातील वनअधिकारी म्हणजे फॉरेस्ट कार्यालय बंद करावे. जंगले नाहीत तर कार्यालय कशाला हवे आहेत. मोठ्या प्रमाणात आरी गिरण्या चालू आहेत. वृक्षतोड होते तर काही कार्यालये बंद करावित, असून ही फायदा नसेल तर नुसती देखावा कशासाठी? या बाबीचा विचार केला पाहिजे. उन्हाच्या तडाक्यामुळे माणसा बरोबर जनावरे मरत आहेत. याची तरी दयामाया येवू धा. केवळ स्वार्थासाठी जर काम करणार असेल तर ते योग्य नाही. आज उन्हामुळे अंगाची लाही-लाही होत आहे. अबालवृद्धांचे जगणे असाध्य होत आहे. आता पावसाळा लवकर सुरू होणार आहे. केवळ वृक्षारोपन करून चालणार नाही तर ती जगविली पाहिजेत. जो पर्यंत मोठ्या प्रमाणात वृक्षारोपन होणार नाही. सर्वत्र हिरवाई दिसून येणार नाही तो पर्यंत उष्णता कमी होणार नाही. उष्णतेवर एकच उपाय वृक्षारोपन, आहे ती झाडे तोडू न देणे, झाडे लावताना विचार करून योग्य ठिकाणी लावली पाहिजेत. वर वीजेच्या तारा व खाली वृक्षारोपन केले गेले आहेत. झाड वाढले की कापा, दरवर्षी महावितरण तारेला झाडे किंवा फांद्या लागतात म्हणून किती तोड करते याचा विचार केला. त्यामुळे चुकीच्यापद्धतीने वृक्षारोपन केले जावू नये. पावसाळापुर्व झाडाची नोंद घ्यावी, नंतर लावलेली किती याची नोंद ठेवावी. याचे ऑडीट होणे गरजचे आहे. नसता काय होते ‘आंधळं दळत रहाते व कुत्र पिढ खाते’ अशा म्हणी प्रमाणे बाब होवू नये. त्यामुळे ऑडीट होणे अतिषय गरजेचे आहे. ज्यांना झाडे लावायची आहेत त्यांनी जिल्हाधिकारी/ग्रामपंचायत,न.प.,महानगर पालिका यांच्याकडे नोंद करावी व दुसऱ्यावर्षी किती जगविली का नष्ट झाली याचा तपशील द्यावा. सध्याला कोणीही उठते झाड लावते, लागलीच वृत्तपत्रातून फोटे छापून आणले जाते. झाले काम? असे होता कामा नये. सामाजिक उपक्रम हे प्रामाणिक राबविली आहे. आज जी उष्णतेची समस्या मोठी आहे. जागतिक पातळीवर ही समस्या आहे. यावर मार्ग पाण्याची बचत बरोबर त्याचेही ऑडीट झाले पाहीजे. वृक्षारोपन प्रामाणिक पाहिजे. त्यामुळे वाढत चालेली उष्णतेचा आळा बसेल, उष्णतेचे प्रमाण कमी होईल. नसता एक ना एक दिवस दिवस उन्हामुळे आगी लागतील. आगीत जंगले नष्ट होतील. उष्णता ही घातक आहे. पावसाळा व हिवाळा हे ऋतू चांगले आहेत मात्र उन्हाळा हा काळजी घेणार ऋतू आहे हे सतत लक्षात घेवून उपयोजना करणे आपल्या हाती आहे ती केली पाहिजे.

संपादकिय...

लातूर

गुरूवार दि. २9 मे २०२६

पान २

चला ! देशापुढे महाराष्ट्राच्या बचतीचा आदर्श ठेव या !

ज्या वेळी देशावर संकट येते, त्या त्या वेळी महाराष्ट्र हा दिल्लीच्या मदतीला धावून जातो. हिमालयाच्या मदतीला सह्याद्री धावला ही महाराष्ट्राचे पहिले मुख्यमंत्री यशवंतराव चव्हाणांपासूनची आपली भूमिका आजही तितकीच जिवंत आहे. युद्ध असो, रंंचाई असो, महापूर असो की महामारी-महाराष्ट्राने प्रत्येक संकटात देशाच्या पाठीशी उभे राहत मदतीचा नवा आदर्श निर्माण केला आहे. पश्चिम आशियातील वाढते तणाव आणि त्यातून निर्माण झालेल्या जागतिक आर्थिक अस्थिरतेच्या पार्श्वभूमीवर आज देश पुन्हा एका मोठ्या आव्हानासमोर उभा आहे. या संकटाचा कालावधी किती असेल हे आपल्या हातात नसले, तरी या अशा काळात संयम, शिस्त आणि बचत यामधून देशाच्या अर्थकारणाला बळ देण्याचे मोठे काम महाराष्ट्र करू शकतो.

प्रधानमंत्री नरेंद्र मोदी यांनी या संदर्भात सर्वप्रथम आवाहन केले. त्यांनी देशवासियांना केलेले आवाहन हे केवळ खर्च कमी करण्याचे नाही, तर राष्ट्रहितासाठी जीवनशैली बदलण्याचे आहे. ‘जितकी बचत, तितकी राष्ट्रसेवा’ हा संदेश त्यांनी अत्यंत स्पष्टपणे दिला आहे. अनावश्यक इंधन वापर टाळणे, सार्वजनिक वाहतुकीचा अधिक वापर करणे, ‘वर्क फ्रॉम होम’ला प्रोत्साहन देणे, स्वदेशी उत्पादनांचा स्वीकार वाढवणे, रासायनिक खातांवरील अवलंबित्व कमी करणे, ऊर्जा बचत करणे अशा अनेक बाबींवर त्यांनी भर दिला. या सूचनांचा विचार करता महाराष्ट्र शासनानेही तातडीने व्यापक उपाययोजनांची अंमलबजावणी सुरू केली आहे.

मुख्यमंत्री देवेंद्र फडणवीस यांनी स्वतःच्या कृतीतून या संदेशाला विश्वासार्हता दिली आहे. विधान भवनात त्यांनी स्वतः दुचाकी चालवत केलेला प्रवेश हा केवळ प्रतीकात्मक नव्हता; तो प्रशासन आणि समाजाला दिलेला स्पष्ट संदेश होता. बचत ही फक्त भाषणातील गोष्ट नसून ती आचरणात उतरली पाहिजे. बंगळुरू येथील कार्यक्रमासाठी त्यांनी खासगी वा चार्टर्ड विमानाऐवजी प्रवासी विमानाने प्रवास केला, हॅडिब्रील त्याच विचारसरणीची प्रचिती होती. नेतृत्व

वीज बचत करा

- दिने, रात्री, एसी गरजेनुसार वापरा.
- वापरानंतर सर्व उपकरणे बंद करा.
- नैसर्गिक प्रकाशाचा उपयोग करा. गरज नसेल तर कृत्रिम प्रकाश वापरा.
- ऊर्जाक्षम उपकरणांचा वापर करा.

पाणी जपा, भविष्य वाचवा

- मळ बंद ठेवूनच वापरा.
- पाणी तावडातून दुसऱ्या करा.
- पाण्याचा अत्यल्प टाक.
- पावसाचे पाणी साठवा.

स्थानिक उद्योगांना प्राधान्य द्या

- स्थानिक उपकरणे करी करा.
- स्थानिक उद्योगांना प्रोत्साहन द्या.
- स्वदेशी वस्तूंचा वापर करा.
- देशाच्या अर्थव्यवस्थेला बळ द्या.

सौर ऊर्जा स्वीकारा

- गमती सौरऊर्जा वापर करा.
- सौर उपकरणे घ्या.
- सुरक्षा आणि विद्युतसुरक्षा उर्जा मिळावा.

कचरा कमी करा

- जोपा, कचरा कागदाचे कचरेकमी करा.
- पुनर्चक्रण योग्य वस्तूंची वा.
- पारितोषिक वाचू कमी करा.
- कचरा पसरू, स्वच्छ जीवन.

आजची बचत... उद्याची सुरक्षितता

चला ! देशापुढे महाराष्ट्राच्या बचतीचा आदर्श ठेवूया !

वीज बचत करा

- राश्ट्रीय विद्युत दिवसना करा.
- अनावश्यक इलेक्ट्रॉनिक उपकरणे बंद करा.
- सौर आणि विद्युतसुरक्षा उर्जा मिळावा.
- उच्च वीज मालवणी वाचू करा.

इंधन बचत करा

- वाहनची नियमित तपासणी करा.
- अनावश्यक इंधन न घ्या.
- सौर आणि विद्युतसुरक्षा उर्जा मिळावा.
- उच्च वीज मालवणी वाचू करा.

अन्न वाया घालू नका

- जिल्हा शासनाच्या आदेशाचा वा.
- अन्नाने नसावी टाळा.
- इतर अन्न वस्तूंचा वापर करा.
- अन्न ही मालवणी संपत्ती आहे.

आजची बचत... उद्याची सुरक्षितता

- जिल्हा शासनाच्या आदेशाचा वा.
- अन्नाने नसावी टाळा.
- इतर अन्न वस्तूंचा वापर करा.
- अन्न ही मालवणी संपत्ती आहे.

जेव्हा स्वतः उदाहरण घालून देते, तेव्हा समाज अधिक वेगाने बदल स्वीकारतो. त्यामुळे येत्या काळात नेतृत्वाचा संदेश तळागाळापर्यंत पोहचविण्याचे कसब प्रशासनाला दाखवायचे आहे. तर अगदी गाव पातळीवरून शिस्तीत सूचनांची अंमलबजावणी करायची आहे.

राज्याचे मुख्य सचिव राजेश अग्रवाल यांनी या पार्श्वभूमीवर संपूर्ण प्रशासकीय यंत्रणेला या परिस्थितीत काय करावे. या संदर्भातील सुस्पष्ट आदेश दिले आहेत. राज्य शासनाने जारी केलेल्या सूचनांमध्ये अनेक महत्त्वाच्या उपाययोजना समाविष्ट आहेत. शासकीय अधिकाऱ्यांचे अनावश्यक परदेशी दौरे स्थगित करण्यात आले आहेत. कार्यालयीन कामासाठी वाहनांचा कमीत कमी वापर, शक्य असल्यास कारपूलिंग, सार्वजनिक वाहतुकीचा वापर आणि आठवड्यातून एक दिवस मेट्रो, लोकल किंवा बसने प्रवास करण्याचे आवाहन करण्यात आले आहे. या सूचनांमधून केवळ इंधन बचतच नव्हे, तर पर्यावरणपूरक जीवनशैलीचाही संदेश दिला जात आहे.

आजच्या काळात ऊर्जा बचत हीच खरी राष्ट्रभक्ती ठरत आहे.

शासनाने सरकारी कार्यालयांमध्ये नैसर्गिक प्रकाशाचा जास्तीत जास्त वापर करण्याचे निर्देश दिले आहेत. कार्यालयीन वेळ संपल्यानंतर दिवे, पंखे, वातानुकूलित यंत्रणा आणि संगणक बंद ठेवण्याबाबत काटेकोर अंमलबजावणी सुरू झाली आहे. वातानुकूलन यंत्रणांचे तापमान नियंत्रित ठेवण्याचा निर्णयही त्याचाच भाग आहे. प्रत्येक युनिट वीज वाचवणे म्हणजे देशाच्या अर्थव्यवस्थेवरील भार कमी करणे, ही भावना आता रुजवली जात आहे.

ऊर्जच्या पर्यायी साधनांवरही शासनाने विशेष भर दिला आहे. प्रधानमंत्री सूर्यघर योजनेअंतर्गत घराघरात सौरऊर्जा पोहोचवण्याचा प्रयत्न अधिक वेगाने सुरू आहे. इलेक्ट्रिक वाहनांच्या वापराला प्रोत्साहन देण्यासाठी चार्जिंग स्टेशन उभारणीस गती दिली जात आहे. पीएनजीच्या वापराला चालना देण्यासाठी मोठ्या शहरांतील हॉटेल्स आणि रेस्टॉरंट्सना प्रोत्साहन दिले जात आहे. ही केवळ बचतीची नव्हे, तर भविष्यातील शाश्वत विकासाची दिशा आहे.

शासनाने डिजिटल आनलाइन पद्धतींचा वापर वाढवण्यालाही प्राधान्य दिले

आहे. मंत्रालयीन, विभागीय आणि जिल्हास्तरीय बैठका शक्य तितक्या व्हिडीओ कॉन्फरन्सिंगद्वारे घेण्याचे निर्देश देण्यात आले आहेत. यामुळे वेळ, इंधन आणि आर्थिक ससाधनांची मोठ्या प्रमाणात बचत होणार आहे. आजच्या तंत्रज्ञानाच्या युगात कार्यालयीन कार्यपद्धती अधिक स्मार्ट आणि मितव्ययी बनवण्याची ही योग्य वेळ आहे.

बचतीचा हा विचार केवळ शासनापुरता मर्यादित राहता कामा नये. समाजातील प्रत्येक घटकाने त्यात सहभाग घेणे आवश्यक आहे. घरातील अनावश्यक वीज वापर कमी करणे, खासगी वाहनाऐवजी सार्वजनिक वाहतूक वापरणे, स्थानिक आणि स्वदेशी वस्तूंना प्राधान्य देणे, अन्नाची नासाडी टाळणे, पाण्याचा संयमाने वापर करणे, या छोट्या वाटणाऱ्या गोष्टींचा एकत्रित परिणाम मोठा असतो. राष्ट्रनिर्मिती ही फक्त सरकारची जबाबदारी नसून प्रत्येक नागरिकाचे कर्तव्य आहे, ही जाणीव आता अधिक दृढ करण्याची वेळ आली आहे.

कृषी क्षेत्रातही बचत आणि शाश्वततेचा विचार पुढे येत आहे. रासायनिक खातांचा अतिरेक कमी करून नैसर्गिक आणि सेंद्रिय शेतीला

प्रोत्साहन देण्यावर शासनाचा भर आहे. माती परीक्षण, पिकनिहाय खतांचा वापर आणि योग्य कृषी व्यवस्थापन याद्वारे खर्च कमी करताना उत्पादनक्षमता ठिकवण्याचा प्रयत्न सुरू आहे. ग्रामीण अर्थव्यवस्था मजबूत राहिली तर देशाची आर्थिक घडीही अधिक सक्षम राहते, हे महाराष्ट्र जाणतो. त्यामुळे महाराष्ट्राने सुरुवात केली आहे. यातून एक घडी बसेल. यासाठी सर्वसामान्य नागरिकांचा प्रतिसाद महत्त्वाचा आहे.

महाराष्ट्राची परंपरा ही फक्त संघर्षाची नाही, तर संकटावर मात करत देशाला दिशा देण्याची आहे. सहकार चळवळ असो, उद्योगधंद्यांची प्रगती असो किंवा सामाजिक बांधिलकी, महाराष्ट्राने नेहमीच देशाला आदर्श दिला आहे. आज पुन्हा एकदा तशीच वेळ आली आहे. बचत, संयम आणि जबाबदारी या तीन सूत्रांवर महाराष्ट्र चालला, तर देशासमोर एक नवा आदर्श उभा राहू शकतो.

आज गरज आहे ती केवळ घोषणांची नाही, तर कृतीची. मुख्यमंत्री देवेंद्र फडणवीस यांच्या नेतृत्वाखाली राज्य शासनाने सुरू केलेली ही मोहीम प्रत्येक नागरिकापर्यंत पोहोचली पाहिजे. गावपातळीपासून शहरापर्यंत, विद्यार्थ्यांपासून अधिकाऱ्यांपर्यंत आणि शेतकऱ्यांपासून उद्योगजगतापर्यंत सर्वांनी या बचतीच्या यज्ञात आपला सहभाग नोंदवला, तर महाराष्ट्र पुन्हा एकदा देशासाठी प्रेरणास्थान ठरेल.

कारण संकटे येत राहतात पण संकटाच्या काळात देशासाठी उभा राहणारा महाराष्ट्र हा नेहमीच अधिक मोठा दिसतो. महाराष्ट्राचे दातृत्व जसे मोठे आहे. तसेच राज्याचे कर्तृत्व आणि जबाबदारीही महत्त्वाची आहे. अशा परिस्थितीत एक जबाबदार भारतीय म्हणून पुढे येऊ या ! प्रधानमंत्री नरेंद्र मोदी, मुख्यमंत्री देवेंद्र फडणवीस यांच्या आवाहनाला प्रतिसाद देवूया ! देशाला आत्मनिर्भर आणि आणखी मजबूत करूया !

—प्रवीण टाके
उपसंचालक, (माहिती)
विभागीय माहिती कार्यालय,
कोल्हापूर. मो. ९७०२८५८७७७

‘समृद्ध महाराष्ट्र’साठी शिक्षण, कौशल्यविकास आणि सीएसआर उपक्रमांची सांगड आवश्यक

मुंबई/प्रतिनिधी : राज्यातील ग्रामीण आणि शहरी भागांमध्ये शाश्वत रोजगारनिर्मिती आणि कौशल्यधारित विकासासाठी गती देण्यावर भर देण्यात आला आहे. उद्योग-शैक्षणिक संस्थांमधील सहकार्य, भविष्योन्मुख कौशल्य प्रशिक्षण, डिजिटल शिक्षण, महिला व युवक सक्षमीकरण, ग्रामीण भागातील विकास आणि कृत्रिम बुद्धिमत्ता आधारित शिक्षण प्रणाली यांसारख्या विषयांवर या चर्चेत सखोल मंथन झाले. मुंबई, पुणे आणि नाशिकपुरता विकास मर्यादित न राहता गडचिरोली, भामरागड यांसारख्या दुर्गम भागांपर्यंत विकास पोहोचला पाहिजे, यावर ‘टेक महाइम्पॅक्ट २०२६’ परिषदेत सर्व वक्तृयांनी मत व्यक्त केले.

संचालक महाराष्ट्र : सीएसआरच्या माध्यमातून शिक्षण, कौशल्यविकास आणि रोजगारक्षमता वृद्धी या विषयांवरील चर्चासत्रात इतर मागास बहुजन कल्याण विभागाचे सचिव अप्पासाहेब धुळोज, महाराष्ट्र नॉलेज कॉर्पोरेशन लिमिटेडचे व्यवस्थापकीय संचालक समीर पांडे, आयआयटी मुंबईचे संचालक प्रा. शीरीष बी. केदारे, शिव नाडर फाउंडेशनचे रॉबिन सरकार, ईवाय इंडिया चे हरीश पोरवाल तसेच सिस्को इंडियाचे नितीन भाटिया सहभागी झाले होते. या पॅनल चर्चेचे सूत्रसंचालन महाआयटीचे मुख्य कार्यकारी अधिकारी भगवान पाटील यांनी केले.

सचिव अप्पासाहेब धुळज यांनी डिजिटल गव्हर्नन्स प्लॅटफॉर्ममुळे योजनांमध्ये

पारदर्शकता, उत्तरदायित्व आणि सेवा वितरणात सुधारणा झाल्याचे सांगितले. महाराष्ट्रातील जवळपास ७ कोटी ओबीसी नागरिकांसाठी विभाग कार्यरत असून विशेषतः भटक्या आणि सामाजिकदृष्ट्या वंचित घटकांपर्यंत योजना पोहोचविण्यावर भर दिला जात असल्याचे त्यांनी नमूद केले. मोबाईल प, चॅटबॉट प्रणाली आणि एकात्मिक शिष्यवृत्ती पोर्टलच्या माध्यमातून लाभार्थ्यांना योजनांचा लाभ सहज उपलब्ध होत असल्याचे त्यांनी स्पष्ट केले. महाज्योती आणि अमृत संस्थांमार्फत हजारो विद्यार्थ्यांना प्रशिक्षण, रोजगार आणि उद्योजकतेसाठी मदत दिली जात असल्याची माहितीही त्यांनी दिली.

शीरीष केदारे यांनी कृत्रिम बुद्धिमत्ता आणि इंडस्ट्री ४.० चे वाढते महत्त्व अधोरेखित केले. शिक्षण, उत्पादन, लॉजिस्टिक्स, अभियांत्रिकी आणि प्रशासन या क्षेत्रांमध्ये एआय प्रभावी साधन ठरत असल्याचे त्यांनी सांगितले. विद्यार्थ्यांनी केवळ एआयचा वापर शिकून चालणार नाही, तर त्याच्या मर्यादाही समजून घेतल्या पाहिजेत, असे ते म्हणाले. महाराष्ट्र शासनसोबत एआय आधारित संशोधन आणि उत्पादन क्षेत्रातील प्रकल्पांवर काम सुरू असल्याची माहितीही त्यांनी दिली.

सिस्को इंडियाचे नितीन भाटिया यांनी युवकांमध्ये डिजिटल कौशल्यविकास आणि रोजगारक्षमता वाढविण्यासाठी कंपनीच्या उपक्रमांची माहिती दिली. महाराष्ट्र शासन आणि विविध संस्थांच्या सहकार्याने सुमारे

एक लाख विद्यार्थ्यांना एआय नेटवर्किंग आणि डिजिटल तंत्रज्ञानाचे प्रशिक्षण देण्याचे उद्दिष्ट असल्याचे त्यांनी सांगितले.

शिव नाडर फाउंडेशनचे रॉबिन सरकार यांनी ग्रामीण आणि आर्थिकदृष्ट्या दुर्बल भागांमध्ये एआय आधारित शिक्षण प्रणालीमुळे मोठा बदल घडू शकतो, असे सांगितले. उत्तर प्रदेशमध्ये एआय समर्थित उपक्रमांच्या माध्यमातून सुमारे तीन लाख महिलांना साक्षर करण्यात यश मिळाल्याचे त्यांनी नमूद केले.

व्यवस्थापकीय संचालक समीर पांडे यांनी मागील २५ वर्षात डिजिटल साक्षरता आणि रोजगारक्षमतेसाठी संस्थेच्या उपक्रमांची माहिती दिली. एमएस-सीआयटीसह ३०० हून अधिक कौशल्यधारित अभ्यासक्रमांच्या माध्यमातून लाखो विद्यार्थ्यांना प्रशिक्षण देण्यात आले असल्याचे त्यांनी सांगितले. ग्रामीण, आदिवासी आणि लहान शहरांमधील ५ हजारांहून अधिक केंद्रांद्वारे विद्यार्थ्यांना स्थानिक पातळीवर रोजगार आणि उद्योजकतेच्या संधी उपलब्ध होत असल्याचे त्यांनी स्पष्ट केले. क्रांती या एआय आधारित चॅटबॉटची माहिती देताना त्यांनी सांगितले की, तो प्रादेशिक भाषांमध्ये विद्यार्थ्यांशी संवाद साधून डिजिटल शिक्षण आणि मार्गदर्शनासाठी मदत करतो.

ईवाय इंडियाचे हरीश पोरवाल यांनी उद्योग, शिक्षणसंस्था, शासन आणि सीएसआर संस्थांमधील सहकार्यामुळेच रोजगारक्षमता आणि रोजगाराच्या संधींमधील दरी कमी होऊ शकते, असे सांगितले. अभ्यासक्रम रचना, इंटरनशिप, अ‍ॅप्रेंटिसशिप आणि कौशल्यधारित प्रशिक्षणामध्ये सीएसआरची महत्त्वपूर्ण भूमिका असल्याचे त्यांनी नमूद केले. आदिवासी भाग, आकांक्षीत जिल्हे, महिला आणि वंचित घटकांवर विशेष लक्ष देणे आवश्यक असल्याचेही त्यांनी सांगितले.

या चर्चेतून तंत्रज्ञान, कृत्रिम बुद्धिमत्ता, डिजिटल शिक्षण आणि सीएसआर उपक्रम हे समृद्ध महाराष्ट्र घडविण्यासाठी प्रभावी साधन ठरू शकतो. राज्याच्या प्रत्येक भागापर्यंत कौशल्य, डिजिटल सुविधा आणि रोजगाराला संधी पोहोचविणे हेच भविष्यातील महाराष्ट्राच्या विकासाचे प्रमुख ध्येय असल्याचे वक्तृयांनी स्पष्ट केले.

पश्चिम आशियाई संकटाच्या पार्श्वभूमीवर महापारेषण सतर्क

राज्य शासनाच्या उपाययोजना कंपनीत लागू करण्याचे निर्देश

मुंबई/प्रतिनिधी : पश्चिम आशियामध्ये निर्माण झालेल्या तणावपूर्ण परिस्थितीच्या पार्श्वभूमीवर राज्य शासनाने सुचविलेल्या विविध प्रतिबंधात्मक व आपत्कालीन उपाययोजना महाराष्ट्र राज्य विद्युत पारेषण कंपनीने (महापारेषण) तातडीने लागू करण्यास सुरुवात केली आहे. याबाबत अपर जिल्हाधिकारी तथा कार्यकारी संचालक (मानव संसाधन) श्रीमती सुचिता भिकाने यांच्या मार्गदर्शनाखाली महापारेषणने परिपत्रक जारी करून सर्व परिमंडळ, मंडळ, विभाग व उपविभाग कार्यालयांना आवश्यक निर्देश दिले आहेत.

विद्युत पारेषण व्यवस्था अखंडित व सुरळीत ठेवण्यासाठी यंत्रणेला सतर्क राहण्याचे आदेश देण्यात आले आहेत. आपत्कालीन परिस्थितीत तात्काळ प्रतिसाद देण्यासाठी आवश्यक मनुष्यबळ, तांत्रिक सुविधा आणि समन्वय यंत्रणा सज्ज ठेवण्याच्या सूचना करण्यात आल्या आहेत.

महापारेषणकडून सर्व क्षेत्रीय कार्यालयांना नियमित आढावा घेण्यास सांगण्यात आले आहे. कोणतीही आपत्कालीन परिस्थिती उद्भवल्यास तातडीने विरष्टांना माहिती देण्याच्या सूचना देण्यात आल्या आहेत. राज्य शासनाच्या निर्देशानुसार महापारेषणने सज्जता वाढवून वीज व्यवस्थेची सुरक्षितता आणि सातत्य कायम ठेवण्यावर भर दिला आहे.

दैनंदिन वापराकरिता इलेक्ट्रिक वाहने वापरण्यास प्राधान्य दिले आहे. अधिकारी व कर्मचाऱ्यांना सद्यस्थितीत कार्यालयीन कामकाजाकरिता दौरे आवश्यक असल्यास सार्वजनिक वाहतूक व्यवस्थेचा वापर करावा. अधिकारी व कर्मचाऱ्यांनी शक्यतो मेट्रो, लोकल आणि सार्वजनिक बसने प्रवास करावा. बैठका, प्रशिक्षण, सेमिनार आयोजित करणे आवश्यक असल्यास दूरदृश्य प्रणालीचा वापर करावा. तसेच कार्यालयीन कामाकरिता नैसर्गिक प्रकाशाचा वापर करण्याबाबत निर्देश देण्यात आले आहेत.


उपहारगृह तसेच विश्रामगृहातील उपहारगृहामध्ये खाद्यतेलाचा वापर कमी करून मोहरी व शेंगदाणे तेलाचा वापर करण्याबाबत योग्य त्या सूचना देण्यात आल्या आहेत. परिपत्रकातील सूचनांचे सर्व अधिकारी व कर्मचाऱ्यांनी काटेकोरपणे पालन करावे, अशा स्पष्ट सूचना दिल्या आहेत.

दाखवते तेवढी लाडो विद्यार्थ्यांशी संबंधित विषयांवर का दाखवली जात नाही ? एकीकडे विद्यार्थ्यांच्या जावणी खेळ सुरू ठेवाचका आणि दुसऱ्या बाजूला पाठ्यक्रमात बदल करण्याबाबत अनाकलनीय घाई करायची, हे सुरू आहे. ते प्राधान्यक्रम असतील आणि भ्रष्टाचाराची साखळी तुटणार नसेल, तर पुढच्या काळातही आजूचीच परिस्थिती कायम राहणार आहे. नीटच्या पेपरफुटीबाबत जी - जी नवी माहिती पुढे येते आहे ती समाजातील विचारी घटकाला कमालीची असवस्थ करणारी आहे. पेपर विकत घेऊन वैद्यकीय अभ्यासाकमाला प्रवेश घेतलेले आणि डॉक्टर होणारे कोणताही वैद्यकीय सेवा देणार आहेत ? अभ्यासक्रमांचे महागडे शुल्क आणि त्याआधी खासगी शिकवणी वार्मासाठी मोजलेले, परीक्षेचा पेपर घ्यायचा साठी 'शिक्षण गुरू'ंना दिलेले लाडो रुपये घेण्याची भरपाई ते कशा रीतीने कर्ततील हे वेगळे सांगणाला नको. लाडो रुपये मोजून नामावित शिकवणी वर्गात प्रवेश घेतलेल्यांपैकी अनेकना याउपर देखील जे शिकवले गेले त्यावर विश्वास नसेल, पेपर घ्यायचे घेण्याची मानसिकता असेल तर कोय बोलणार ? या मानसिकतेत विद्यार्थी स्वतःच्या जिवावर पेपर मिळवण्याची उलाढाल करू शकत नाहीत हे उघड आहे. त्यांचे पालक यामध्ये सक्रियणारे सहभागी आहेत. हे नासलेले घटक घेऊन समाजाची वाटचाल सुरू असून त्यामध्ये तात्कालीक उद्रेक होऊन बदल घडणार नाही, हे समजून घ्यावे लागेल.

Thought सुविचार

- ओम्हिल्ले
संस्कृत सुभाषित
 प्राणाः प्राणभूमीमत्रं तदयुक्त्या निहत्यसूतम् ।
 विषां प्राणहरं तच्च युक्तियुक्तं रसायनम् ॥
 मराठी अर्थ
 अन्न हे सर्व प्राणीमात्रांचे जणू प्राणच ठाते पण
 अयोग्य अन्न सेवन केल्यास तेच विष बनून
 प्राणांचे हरण करते परंतु विचाराने व युक्तीवादाने
 अन्न ग्रहण केल्यास अयोग्य अन्नमुद्धा उपकारक
 रसायन ठाते.

४१. शक्य ४२. नवरोज ४४. नव ४७. बनकर	५५. भारतीय ५६. हजर ५८. सणवार	६७. दानत ६८. आटा ६९. परत ७१. दादला
५०. कुरापत	६०. बाबत ६३. तजवीज	७३. हिरा ७४. गाव ७६. दगा ७७. राजा
५२. रवा ५३. सकल ५४. गदाधर	६४. पातळ ६५. घरघर ६६. मधमाशी	७८. सर



उस्मानाबाद-लातूर-बीड निवडणुकीसाठी विविध समित्यांचे गठन

धाराशिव/लातूर (जिमाका): स्थानिक स्वराज्य संस्था (उस्मानाबाद-लातूर-बीड) मतदारसंघ निवडणूक प्रक्रिया सुरळीत,पारदर्शक आणि प्रभावीपणे पार पाडण्यासाठी विविध समित्यांचे गठन करण्यात आले आहे.या निवडणुकीत ३० नगर परिषदा,१ महानगरपालिका,२९ पंचायत समिती सभापती आणि ३ जिल्हा परिषदांचा समावेश असलेल्या एकूण ६३ स्थानिक स्वराज्य संस्थांतील प्रतिनिधी मतदान करणार आहेत.एकूण ११३२ सदस्यांचा मतदार म्हणून समावेश असून त्यापैकी १०५१ सदस्य मतदानासाठी पात्र ठरले आहेत,अशी माहिती निवडणूक निर्णय अधिकारी तथा जिल्हाधिकारी कीर्ती किरण पुजार यांनी दिली.

स्थानिक स्वराज्य संस्था (उस्मानाबाद-लातूर-बीड) निवडणुकीसंदर्भात धाराशिव,लातूर व बीड जिल्ह्यातील संबंधित अधिकाऱ्यांची आढावा बैठक आज २० मे रोजी जिल्हाधिकारी कार्यालयातील सभागृहात घेण्यात आली.यावेळी जिल्हा परिषदेच्या मुख्य कार्यकारी अधिकारी प्रियंवदा महाडडाळकर,सहाय्यक निवडणूक निर्णय अधिकारी शिरीष यादव,निवासी उपजिल्हाधिकारी विद्याचरण कडवकर, जिल्हा पुरवठा अधिकारी स्वाती शेंडे, उपजिल्हाधिकारी (रोहयो) प्रवीणकुमार धरमकर यांच्यासह बीड व लातूर जिल्ह्यातील संबंधित अधिकारी ऑनलाईन उपस्थित होते.

जिल्हाधिकारी पुजार यांनी सांगितले की,निवडणुकीची अधिसूचना सोमवार, दि.२५ मे २०२६ रोजी प्रसिद्ध होणार आहे.नामनिर्देशनपत्र दाखल करण्याची अंतिम मुदत सोमवार,दि.१ जून २०२६ असून छाननी मंगळवार,दि.२ जून रोजी होणार आहे.उमेदवारी अर्ज मागे घेण्याची अंतिम तारीख गुधवार,दि.४ जून निश्चित करण्यात आली आहे.मतदान गुरूवार, दि.१८ जून २०२६ रोजी सकाळी ८ ते दुपारी ४ या वेळेत होणार असून मतमोजणी सोमवार,दि.२५ जून रोजी करण्यात येणार आहे.

आदर्श आचारसंहितेची काटेकोर अंमलबजावणी करण्याचे निर्देश देताना जिल्हाधिकारी



पुजार यांनी सार्वजनिक ठिकाणी लावण्यात आलेले राजकीय स्वरूपाचे हार्डिंग तत्काळ हटविण्याचे आदेश दिले.तसेच आचारसंहितेच्या कालावधीत कोणत्याही राजकीय सभा घेता येणार नसल्याचे स्पष्ट केले.

या निवडणुकीत बीड जिल्हा परिषदेची निवडणूक प्रक्रिया पूर्ण झालेली नसल्याने तेथील सदस्य मतदानातून वगळण्यात आले आहेत. धाराशिव व लातूर जिल्हा परिषदेचे निवडून आलेले सदस्य,स्वीकृत सदस्य,नगरसेवक,स्वीकृत नगरसेवक आणि पंचायत समिती सभापती यांनाच मतदानाचा अधिकार राहणार आहे. पंचायत समिती सदस्य तसेच ज्या जिल्हा परिषदांनी स्वीकृत सदस्यांची निवड उशिरा केली आहे,त्यांना मतदान प्रक्रियेतून वगळण्यात आले असल्याचेही पुजार यांनी स्पष्ट केले.निवडणूक प्रक्रिया सुरळीत पार पाडण्यासाठी विविध समित्यांची स्थापना करण्यात आली असून संबंधित अधिकाऱ्यांना जबाबदाऱ्या सोपविण्यात आल्या आहेत.

आदर्श आचारसंहिता समितीचे नोडल अधिकारी म्हणून अप्पर जिल्हाधिकारी ज्योती पाटील यांची नियुक्ती करण्यात आली आहे.सहाय्यक अधिकारी म्हणून जिल्हा परिषदेचे उपमुख्य कार्यकारी

अधिकारी (पंचायत) अनंत कुंभार,नगर परिषद प्रशासनाचे सहआयुक्त त्रिबक ढेंगळे-पाटील,रंगनाथ कोलगने,महेश क्षिरसागर आणि सी.डी.नागरगोजे यांचा समावेश आहे

. मतदार यादी तयार करणे,छपाई व तीन जिल्ह्यांतील समन्वयासाठी उपजिल्हा निवडणूक अधिकारी शिरीष यादव यांची नोडल अधिकारी म्हणून नियुक्ती करण्यात आली आहे.सहाय्यक म्हणून तहसीलदार डॉ.मुणाल जाधव,नायब तहसीलदार सचिन पाटील,वृणेश्वर स्वामी,डाटा एन्ट्री ऑपरेटर शंकर खांडेकर व अरविंद भोंग यांचा समावेश करण्यात आला आहे.

नामनिर्देशन स्वीकृती कक्षासाठी निवासी उपजिल्हाधिकारी विद्याचरण कडवकर यांची नोडल अधिकारी म्हणून नियुक्ती करण्यात आली असून सहाय्यक म्हणून संतोष पाटील,दत्तात्रय मोरे,शहाजी माळी, महेश क्षिरसागर,विशाल वाघमारे, कमलाकर झेंडे व हसनोदिन शेख यांची नियुक्ती करण्यात आली आहे.

मतदान अधिकारी व कर्मचारी व्यवस्थापन कक्षासाठी जिल्हा पुरवठा अधिकारी

तीन जिल्ह्यांतील २९ मतदान केंद्रांवर मतदान ; प्रारूप मतदार यादी सोमवारी प्रसिद्ध होणार

तथा उपजिल्हाधिकारी (सामान्य प्रशासन) स्वाती शेंडे यांच्याकडे जबाबदारी देण्यात आली आहे. सहाय्यक म्हणून रुपा बंगाली, प्रसाद टिळे,श्रीहरी गाढवे,विजय पाटील, शंभू पांचाळ,मंदार कदम आणि युसुफ पठाण यांचा समावेश आहे.

अधिकारी व कर्मचारी प्रशिक्षण व्यवस्थापन (जम्बो मतपेटी हाताळणी) समितीच्या नोडल अधिकारी म्हणून उपजिल्हाधिकारी (पुनर्वसन) अरुणा गायकवाड यांची नियुक्ती करण्यात आली आहे. सहाय्यक म्हणून तहसीलदार प्रकाश व्हटकर,नितीन चौधरी,सदानंद यादव,दत्ता ठाकूर,प्रमोद चंदनशिवे,विश्व प्रसाद गायकवाड,श्री.कुंभार व उषा माने यांचा समावेश आहे.

साहित्य मागणी,वितरण व स्टॉग रूम व्यवस्थापन समितीचे नोडल अधिकारी म्हणून उपजिल्हाधिकारी (मध्यम प्रकल्प-०२) संतोष राऊत यांची नियुक्ती करण्यात आली आहे.सहाय्यक म्हणून निकिता साकळे,निशेठ काळे,अभिमन्यू गोरे,अंगद माने,संतोष चव्हाण,इलियास पठाण व इम्रान पठाण यांचा समावेश आहे.

मतपत्रिका छपाई व वितरण समितीसाठी उपजिल्हाधिकारी (रोहयो) प्रवीणकुमार धरमकर यांची नोडल अधिकारी म्हणून नियुक्ती करण्यात आली असून सहाय्यक म्हणून ज्योतीराम देवकर,बाळासाहेब पवार,शरद मोटे,डाटा एन्ट्री ऑपरेटर सूर्यकांत घोडके,यु. डी.राठोड व श्री.कुंभार यांचा समावेश आहे.

कायदा व सुव्यवस्था तसेच वाहन व्यवस्थापन समितीचे नोडल अधिकारी म्हणून निवासी उपजिल्हाधिकारी विद्याचरण कडवकर यांची नियुक्ती करण्यात आली आहे.सहाय्यक अधिकारी म्हणून उपप्रादेशिक परिवहन अधिकारी हर्षल डाके,पोलीस निरीक्षक अमोद भुजबळ,चंद्रकांत गजभार,शिवराज धुळशेटे आणि गोकुळ बारगजे यांचा समावेश आहे.

मतमोजणी कक्ष तयार करण्याच्या समितीचे नोडल अधिकारी म्हणून उपजिल्हा निवडणूक अधिकारी (लातूर) गणेश पवार यांची नियुक्ती करण्यात आली आहे.सहाय्यक म्हणून उपविभागीय अधिकारी (धाराशिव),तहसीलदार डॉ.मुणाल जाधव,नायब तहसीलदार पंकज मंदाडे,महादेव शिंदे,रवी मोहिते,रवी भोंडे व श्रीकांत पांडरे यांचा समावेश आहे.

निवडणूक निरीक्षक व इतर अनुषंगिक व्यवस्था समितीचे नोडल अधिकारी म्हणून अतिरिक्त मुख्य कार्यकारी अधिकारी निलेश काळे यांची नियुक्ती करण्यात आली आहे.सहाय्यक अधिकारी म्हणून सार्वजनिक बांधकाम विभागाचे कार्यकारी अभियंता शिवराम केत,राहुल माने, बाबासाहेब गाडे व के. एच.पाटील यांचा समावेश करण्यात आला आहे.

माध्यम व नियंत्रण समितीचे नोडल अधिकारी म्हणून जिल्हा माहिती अधिकारी विवेक खडसे यांची नियुक्ती करण्यात आली आहे.सहाय्यक अधिकारी म्हणून नंदू पवार,आशा बंडगर, यु.फा.मोमीन व अनिल वाघमारे यांचा समावेश करण्यात आला आहे.

अवैध दारू वाटपास प्रतिबंधक कक्ष समितीचे नोडल अधिकारी म्हणून राज्य उत्पादन शुल्क विभागाचे अधीक्षक हर्षवर्धन शिंदे यांची नियुक्ती करण्यात आली असून सहाय्यक अधिकारी म्हणून राज्य उत्पादन शुल्क निरीक्षक राहुल बांगर व हरिभाऊ लांडे यांचा समावेश आहे.

विविध परवाने व चौकशी कक्ष (एक खिडकी) समितीचे नोडल अधिकारी म्हणून तहसीलदार (संगायो) दत्तात्रय गायकवाड यांची नियुक्ती करण्यात आली आहे.सहाय्यक अधिकारी म्हणून धाराशिव नगरपालिकेच्या मुख्याधिकारी नीता अंधारे,अमोद भुजबळ,संध्या कांदे,अर्चना बंगले आणि नानासाहेब मुंडे यांचा समावेश करण्यात आला असल्याची माहिती जिल्हाधिकारी श्री.पुजार यांनी दिली.

‘एल निनो’च्या पार्श्वभूमीवर लातूर जिल्ह्यात ‘वैरण विकास योजना’ सुरू

लातूर/प्रतिनिधी : हवामान विभागाने यंदाच्या वर्षात ‘एल निनो’च्या प्रामुख्याने प्रभावामुळे पावसाचे असमान वितरण, कमी पर्जन्यमान आणि संभाव्य दुष्काळसदृश परिस्थिती निर्माण होण्याची शक्यता वर्तविली असून या पार्श्वभूमीवर भविष्यात पशुखाद्य व हिरव्या चाऱ्याची गंभीर टंचाई निर्माण होवू शकते. ही संभाव्य टंचाई लक्षात घेऊन जिल्ह्यातील पशुपालकांनी आतापासूनच नियोजन करून चारा उत्पादन वाढविणे अत्यंत आवश्यक असल्याचे आवाहन पशुसंवर्धन विभागामार्फत करण्यात आले आहे. या समस्येवर मात करण्यासाठी सन २०२६-२०२७ या आर्थिक वर्षात जिल्हा वार्षिक योजना (सर्वसाधारण) अंतर्गत वैरण विकास योजना - चारा उत्पादक कार्यक्रम राबविण्यात येत आहे.



या योजनेतर्गत पात्र पशुपालकांना १०० टक्के अनुदानावर संक्रीत मका व ज्वारी बिशणे पुरवठा करण्यात येणार आहे. जिल्ह्यातील पशुपालकांनी या संधीचा लाभ

घेऊन स्वतःच्या शेतामध्ये मोठ्या प्रमाणात हिरव्या चाऱ्याचे उत्पादन करावे आणि भविष्यातील टंचाई लक्षात घेऊन तयार होणारा चारा सायलेज, हाय किंवा चारा

साठवण पद्धतीद्वारे जतन करून ठेवावा, असे आवाहनही जिल्हा पशुसंवर्धन विभागाने केले आहे.

या योजनेची प्रमुख उद्दिष्टे भविष्यातील चारा टंचाई टाळणे, पशुधनासाठी वर्षभर पौष्टिक हिरवा चारा उपलब्ध करणे, दूध उत्पादन वाढीस चालना देणे, पशुपालकांचे आर्थिक नुकसान कमी करणे आणि नैसर्गिक आपत्ती व दुष्काळ परिस्थितीत पशुधन संरक्षण करणे ही आहेत. या योजनेतर्गत वैयक्तिक शेतकरी व नोंदणीकृत शेतकरी समूह गटांना १०० टक्के अनुदानावर चारा बियाणे व ठोंबे उपलब्ध करून दिले जाणार असून, त्यांना हिरवा चारा उत्पादनासाठी प्रोत्साहन आणि चारा साठवणुकीबाबत मार्गदर्शनही केले जाईल.योजनेच्या पात्रता निकषानुसार वैयक्तिक शेतकऱ्याकडे स्वतःची जमीन,

सिंचन सुविधा, किमान ३ ते ४ पशुधन असणे आणि १ हेक्टर क्षेत्रावर चारा उत्पादन घेण्याची तयारी असणे आवश्यक आहे; तर शेतकरी समूह गटांसाठी नोंदणीकृत समूह गट असणे आवश्यक असून ५ हेक्टर क्षेत्राची मर्यादा लागू राहील. अनुदानाच्या स्वरूपाचा विचार केला असता, वैयक्तिक लाभार्थ्याला १ हेक्टरसाठी चार हजार रुपयांपर्यंत १०० टक्के अनुदान, तर शेतकरी समूह गटाला ५ हेक्टरसाठी २० हजार रुपयांपर्यंत अनुदान अनुज्ञेय राहील. या योजनेचा लाभ घेण्यासाठी सातबारा उतारा, लागू असल्यास वनहक्क प्रमाणपत्र, पशुधनाचा पुरावा आणि समूह गट नोंदणी प्रमाणपत्र (लागू असल्यास) ही आवश्यक कागदपत्रे जोडणे गरजेचे आहे.

या योजनेतर्गत ऑनलाईन अर्ज प्रक्रिया दि. २० ते २८ मे २०२६

या कालावधीत सुरू राहणार असून, अर्जासाठीची गुगल फॉर्म लिंक जिल्हा परिषदेच्या अधिकृत संकेतस्थळावर उपलब्ध करून देण्यात आली आहे. आज उत्पादित केलेला आणि योग्य पद्धतीने साठवून ठेवलेला चारा भविष्यातील दुष्काळ व टंचाई काळात पशुधनासाठी जीवनदायी ठरणार असल्याने प्रत्येक पशुपालकाने ही योजना गांभीर्याने घेऊन तात्काळ अर्ज करावा, असे आवाहन पशुसंवर्धन विभागामार्फत करण्यात आले आहे. या योजनेच्या अधिक माहितीसाठी संबंधित तालुका पशुसंवर्धन कार्यालय, पशुवैद्यकीय दवाखाना किंवा जिल्हा पशुसंवर्धन कार्यालय, लातूर येथे संपर्क साधावा, असे आवाहन लातूरचे जिल्हा उपायुक्त पशुसंवर्धन व दुग्धव्यवसाय डॉ. पंडीले आर. डी. यांनी केले आहे.

मान्यनुपुर्व नालेसफाई कामाची महापौरांनी केली प्रत्यक्ष पाहणी

लातूर/ प्रतिनिधी : लातूर शहर महानगरपालिकेच्या वतीने मान्यनुपूर्व नालेसफाईची कामे हाती घेण्यात आली असून आतापर्यंत शहरातील प्रमुख ८४ नाल्यांची स्वच्छता करण्यात आली आहे. जवळपास ७० टक्के कामे पूर्ण झाली आहेत.

लातूर शहरातील साळूकै नगर खाडगाव रिंग रोड, छत्रपती शाहू महाराज चौक येथील मान्यनुपूर्व नालेसफाईची कामाची महापौर जयश्रीताई सोनकांबळे,नगरसेवक ड.फारूख शेख यांनी पाहणी केली. पावसाळ्यात कोठेही पाणी साचणार नाही व नागरिकांच्या घरात पाणी जाणार नाही याची दक्षता घेण्यास निर्देश केले. यावेळी मुख्य स्वच्छता अधिकारी कलिम शेख, स्वच्छता विभाग प्रमुख रमाकांत पिडगे, मुख्य स्वच्छता निरीक्षक धोंडीराम सोनवणे , शिवराज शिंदे , अक्रम शेख, स्वच्छता निरीक्षक शिवाजी कुटकर,प्रदिप गायकवाड व कर्मचारी उपस्थित होते.



जागतिक पर्यावरण दिन २०२६ निमित्त सोलापूर विभागाची व्यापक मोहीम; वाॅकथाॅनसह जनजागृती उपक्रमांना सुरुवात



सोलापूर/ प्रतिनिधी: सोलापूर विभाग, मध्य रेल्वेने हवामान बदल या विषयावर आधारित जागतिक पर्यावरण दिन २०२६ निमित्त १५ मे ते ५ जून २०२६ या कालावधीत व्यापक पर्यावरण जनजागृती मोहिमेची सुरुवात केली आहे. या मोहिमेचा उद्देश रेल्वे कर्मचारी, प्रवासी आणि सर्वसामान्य नागरिकांमध्ये पर्यावरण संवर्धन, हवामान जागरूकता आणि पर्यावरणपूरक जीवनशैलीबाबत जनजागृती करणे हा आहे.

ही विभागस्तरीय मोहीम सोलापूर, कलंबुर्गी, वाडी, शहाबाद, पंढरपूर, कुर्डुवाडी, लातूर आदी प्रमुख स्थाने आणि रेल्वे वसाहतींमध्ये विविध कार्यक्रमांद्वारे राबविण्यात येत आहे.

या अंतर्गत जनजागृती कार्यक्रम, रॅली, स्वच्छता मोहिमा, वृक्षारोपण, परिसंवाद आणि सामाजिक सहभाग उपक्रमांचे आयोजन करण्यात येत असून विविध विभागांचे अधिकारी व कर्मचारी उत्स्फूर्त सहभाग नोंदवत आहेत.

मोहिमेच्या प्रारंभी पर्यावरण व हाऊसकीपिंग व्यवस्थापन (EnHM) विभाग आणि सिव्हिल डिफेन्स पथकाच्या वतीने डीआरएम कार्यालय ते सोलापूर रेल्वे स्थानक दरम्यान वाॅकथाॅनचे आयोजन करण्यात आले. या उपक्रमात अधिकारी व कर्मचाऱ्यांनी उत्साहाने सहभाग घेतला आणि पर्यावरण संवर्धनाबाबतची बांधिलकी अधोरेखित केली.

अतिरिक्त विभागीय रेल्वे व्यवस्थापक (ADRM) सोलापूर श्री. अंशुमली कुमार यांनी उपस्थितांना पर्यावरण संरक्षणाची शपथ दिली व वाॅकथाॅनला हिरवा झेंडा दाखवला. यावेळी त्यांनी सर्वांना पर्यावरणपूरक उपक्रमांमध्ये सक्रिय सहभाग घेण्याचे आवाहन करत, भविष्यातील पिढ्यांसाठी पृथ्वी अधिक हिरवी, स्वच्छ आणि शाश्वत करण्याचे आवाहन केले.

या मोहिमेअंतर्गत उपक्रम राबविण्यात येत आहेत: *एकदाच वापरल्या जाणाऱ्या प्लास्टिकविरोधात जनजागृती* स्वच्छता आणि पर्यावरण संरक्षणावर आधारित नुकड नाटक कार्यक्रम

*कचरा वर्गीकरण व स्थानक स्वच्छता विशेष मोहिमा*पर्यावरणपूरक आणि प्लास्टिकमुक्त पर्यायांना प्रोत्साहन देणाऱ्या रॅली*प्लास्टिक प्रदूषणाबाबत सार्वजनिक जनजागृती घोषणाबाजी*पाणी भ्रण्याऱ्या ठिकाणांची तपासणी व जलस्रोत संवर्धन उपक्रम*ई-कचरा संकलन आणि ऊर्जा बचत उपक्रम*कर्मचारी व मुलांसाठी प्रश्नमंजुषा व चित्रकला स्पर्धा

*प्लास्टिक पिशव्यांऐवजी कापडी व ज्यूटच्या पिशव्यांचा प्रसार *स्काऊट्स अँड गाईड्स, सिव्हिल डिफेन्स स्वयंसेवक व सामाजिक संस्थांच्या सहभागानून वृक्षारोपण व पर्यावरण संवर्धन 'एक पेड मॉ के नाम' या विशेष वृक्षारोपण मोहिमेचे आयोजन केले आहे.

ही मोहीम ५ जून २०२६ रोजी जागतिक पर्यावरण दिनानिमित्त परिसंवाद आणि उत्कृष्ट कामगिरी करणाऱ्यांचा गौरव सोहळा आयोजित करून संपन्न होणार आहे. सोलापूर विभागाने रेल्वे कर्मचारी, प्रवासी आणि सर्वसामान्य नागरिकांना या मोहिमेत सक्रिय सहभाग घेण्याचे आवाहन केले आहे, ज्यामुळे स्वच्छ, हिरवे आणि शाश्वत पर्यावरण निर्माण करण्यास हातभार लागेल.

पादुका दर्शन सोहळा आर्थिक व्यवहाराच्या चौकरीच्या मागणीसाठी धरणे आंदोलन : प्रदीप पाटील खंडापूरकर

लातूर/प्रतिनिधी : लातूर तालुक्यातील खंडापूर येथे दि. २२ फेब्रुवारी ते २ मार्च २०२६ या कालावधीत पार पडलेल्या उत्सव संतांचा, कुंभमेळ वारकऱ्यांचा पादुका दर्शन सोहळ्यासाठी देणगी स्वरूपात आलेल्या दहा कोटीपेक्षा जास्त रकमेचा अपहार किशोर जाधव व अन्य आयोजकांनी केला आहे . या प्रकरणातील दोषींवर अटकेची कार्यवाही करून आर्थिक व्यवहाराची सखोल चौकशी करण्यात यावी, या मागणीसाठी शुक्रवार दि. २२ मे रोजी अखिल भारतीय भ्रष्टाचार निर्मूलन वतीने धरणे आंदोलन करण्यात येणार असल्याची माहिती समितीचे राष्ट्रीय अध्यक्ष प्रदीप पाटील खंडापूरकर यांनी दिली.

या पादुका दर्शन सोहळ्यात अंदाजे १० कोटी रुपयांपेक्षा जास्त रकमेचा अपहार करण्यात आल्याची तक्रार अखिल भारतीय भ्रष्टाचार निर्मूलन संघर्ष समिती एवं ब्रिक्स ह्युमन राईट मिशनचे राष्ट्रीय अध्यक्ष प्रदीप पाटील खंडापूरकर यांनी एका लेखी निवेदनाद्वारे लातूरच्या पोलीस अधीक्षकांकडे केली आहे. या निवेदनात खंडापूर येथे पार पडलेल्या पादुका दर्शन सोहळ्यासाठी महाराष्ट्रातील अनेक संत खंडापूर येथे आले होते. या संतांच्या माध्यमातून १०० एकरच्या आवारात भव्य मंडप उभारण्यात आला होता. महाराष्ट्र, कर्नाटक, मध्यप्रदेश, तेलंगणा आदी भागातून वारकरी मोठ्या संख्येने सहभागी झाले होते. या सोहळ्याचा जवळपास ६० लाखांहून अधिक भाविकांनी आनंद घेतला होता. खंडापूरच्या या

सोहळ्यासाठी मंत्री, आमदार, खासदार, माजी मंत्री, माजी आमदार, राजकीय नेते आणि अधिकाऱ्यांनी कोट्यवधी रुपयांचा निधी देणगी स्वरूपात दिला होता. सोहळ्यासाठी अंदाजे ३७०० देणगी पुस्तिका छापण्यात आल्या होत्या. प्रत्येक देणगी पावती पाच हजार रुपयांपेक्षा जास्त रकमेची आहे. सोहळ्यात दानपेटीत भाविकांनी टाकलेली रक्कम दहा पोत्यांमध्ये जमा करण्यात आली होती. जनतेने , दानशूर व्यापाऱ्यांनी या सोहळ्यासाठी तांदूळ, गहू, ज्वारी, साखर, तेल, दूध, तूप, मंडप, भाकऱ्या - पोळ्या अशा स्वरूपात देणगी दिली होती. तर एका भक्ताने स्वखर्चाने पादुका हेलिकाप्टर मधून आणल्या होत्या. अंदाजे दहा कोटीपेक्षा जास्त रक्कम आणि धान्य या सोहळ्याच्या निमित्ताने जमा झाले होते. याचा सर्व व्यवहार किशोर जाधव शिवणीकर आणि अन्य आयोजकांकडे होता. यातील काही रकमा कल्यादिवशी जाहीर केल्या. पण सदरील पैशाचा हिशोब अद्याप दिलेला नाही. त्यामुळे संत, वारकरी, भक्तांमध्ये संतापाची लाट उफळली आहे. वारकऱ्यांच्या नावावर अशी फावणूक होत असेल तर पादुका हेलिकाप्टर कडक शासन झाले पाहिजे. या प्रकरणातील दोषींवर कारवाई करण्याच्या मागणीसाठी शुक्रवार, दि. २२ मे रोजी सकाळी नऊ वाजता लातूरच्या गांधी चौकात एक दिवसीय धरणे आंदोलन करण्यात येणार असल्याचे प्रदीप पाटील खंडापूरकर यांनी सांगितले.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८,२४५४०९

